

दिनांक 12.06.2015

जयपुर मेट्रो शनिवार व रविवार को स्पेशल

12 जून, 2015 जयपुर। इस शनिवार व रविवार (13 व 14 जून) को सप्ताहंत अवकाश के दिनों पर यात्रियों की मांग को पूरा करने के लिये जयपुर मेट्रो 38 अतिरिक्त ट्रेनें चलायेगा। गत 6 व 7 जून को भी सप्ताहंत अवकाश पर लगभग 1,75,000 यात्रियों ने यात्रा की थी। सार्वजनिक टाइम टेबिल के अनुसार शनिवार को निर्धारित 131 ट्रेनों के स्थान पर 142 एवं रविवार को निर्धारित 115 ट्रेनों के स्थान पर 142 ट्रेनों का संचालन किया जायेगा।

जयपुर मेट्रो की पहली ट्रेन पूर्ववृत्त मानसरोवर से सुबह 6.45 बजे और चांदपोल से सुबह 7.00 बजे और अंतिम ट्रेन दोनों ही स्टेशनों से रात 9.00 बजे छुटेगी। इस अवधि में यात्रियों को दिन में 2 बजे तक प्रत्येक 15 मिनट व 2 बजे से रात्री 9 बजे के बीच प्रत्येक 10 मिनट पर सभी मेट्रो स्टेशनों से ट्रेनें उपलब्ध होंगी।

जयपुर मेट्रो के परिचालन निदेशक श्री सी.एस. जीनगर ने बताया कि यात्रियों को सुविधा एवं सुगमता के लिये इन दोनों ही दिन शाम 5 बजे से रात्री 9 बजे के बीच मानसरोवर स्टेशन के गेट न.1 एवं चांदपोल स्टेशन के गेट नं. 1 व 2 स्थित टिकिट ऑफिस में केवल 15 रुपये के टोकन बेचने की अतिरिक्त खिडकी उपलब्ध रहेगी। इसके अलावा स्थिति के अनुसार महिलाओं के लिये एक टिकिट खिडकी नामांकन भी किया जायेगा। साथ ही सुरक्षा जांच में गति के लिये इन दोनों ही स्टेशनों पर अतिरिक्त एचएचएमडी मशीनें उपलब्ध रहेंगी। प्रवेश एवं निकास टिकिट गेटों पर किसी परेशानी को दूर करने के लिये अनुरक्षणकर्मी उपलब्ध होंगे। प्लेटफार्म एवं पेड एरिया में पीक ऑवर्स में मानसरोवर एवं चांदपोल स्टेशन पर अतिरिक्त ग्राहक सहायक एवं मार्शल की व्यवस्था भी की गई है।

इस सप्ताहंत शनिवार व रविवार को भी यात्रियों की सुरक्षित एवं सुविधाजनक मेट्रो यात्रा के लिये जयपुर मेट्रो प्रशासन तत्पर है। सभी यात्रियों से निवेदन है कि उनका टिकिट एक तरफा है, अतः यात्रा की समाप्ति पर उन्हें गंतव्य स्टेशन के निकास टिकिट गेट से अपनी यात्रा शुरूआत से 60 मिनट की अवधि में बाहर निकलना जरूरी है। यदि यात्री इसी स्टेशन से पुनः यात्रा करना चाहता है तो नये टिकिट के साथ फिर से प्रवेश टिकिट गेट से गुजर कर अगली ट्रेनों में यात्रा करे, अन्यथा निर्धारित पेनल्टी देय होगी।

जनसंपर्क अधिकारी